

एकत्रित परिविक्षाधीन प्रशिक्षण कार्यक्रम  
(सीपीटीपी)-९ अंतर्गत परिविक्षाधीन  
सहायक गट विकास अधिकारी, गट-ब  
यांना खातेनिहाय जिल्हा संलग्नता  
प्रशिक्षणाकरिता जिल्हा वाटप  
करण्याबाबत...

**महाराष्ट्र शासन  
ग्राम विकास विभाग**

**शासन निर्णय क्रमांक: मविसे-११२३/प्र.क्र.१४२/आस्था-३ अ**

३ रा मजला, बांधकाम भवन, २५ मईबान पथ,  
फोर्ट, मंत्रालय, मुंबई - ४०० ००१  
तारीख: ११ मार्च, २०२४

**वाचा :**

- १) शासन निर्णय, सामान्य प्रशासन विभाग क्रमांक: टिआरएन-२०१३/प्र.क्र.८४/१३/१२-अ, दिनांक २० जानेवारी, २०१४.
- २) शासन निर्णय, सामान्य प्रशासन विभाग क्रमांक: टीआरएन-१११४/प्र.क्र.८३/१८-ब, दिनांक ०३ नोव्हेंबर, २०१४.
- ३) शासन निर्णय, सामान्य प्रशासन विभाग क्रमांक: टीआरएन-०२१७/प्र.क्र.१०/सीपीटीपी, दिनांक १३ नोव्हेंबर, २०१७.
- ४) शासन निर्णय, सामान्य प्रशासन विभाग क्रमांक: टीआरएन-०२१७/प्र.क्र.१०/सीपीटीपी, दिनांक १८ ऑगस्ट, २०२१.
- ५) कार्यालयीन आदेश, सामान्य प्रशासन विभाग क्रमांक: टिआरएन-०६२३/प्र.क्र.४५/सीपीटीपी-ब, दिनांक १८ सप्टेंबर, २०२३.
- ६) शासन परिपत्रक, सामान्य प्रशासन विभाग क्रमांक: टिआरएन-०६२३/प्र.क्र.६४/सीपीटीपी, दिनांक २२ सप्टेंबर, २०२३.
- ७) शासन निर्णय, ग्राम विकास विभाग क्रमांक: समक्रमांक, दिनांक ०२ जानेवारी, २०२४.
- ८) संचालक (सीपीटीपी), वसंतराव नाईक राज्य कृषि विस्तार व्यवस्थापन प्रशिक्षण संस्था, नागपूर यांचे पत्र क्रमांक: आस्था-०३२४/सीपीटीपी-९/९४२/२०२४, दिनांक ०६ मार्च, २०२४.

**प्रस्तावना :**

महाराष्ट्र लोकसेवा आयोगाकडून राज्यसेवा परीक्षेमधून सरळसेवेने नियुक्त होणाऱ्या गट-अ व गट-ब मधील अधिकाऱ्यांना एकत्रित परिविक्षाधीन प्रशिक्षण देण्याबाबतचा निर्णय सामान्य प्रशासन विभागाच्या उपरोक्त वाचा मधील अनुक्रमांक १ येथील दिनांक २० जानेवारी, २०१४ रोजीच्या शासन निर्णयान्वये घेण्यात आलेला आहे. सामान्य प्रशासन विभागाच्या उपरोक्त वाचा

मधील अनुक्रमांक ५ येथील दिनांक १८ सप्टेंबर, २०२३ रोजीच्या कार्यालयीन आदेशान्वये, राज्यसेवा परीक्षा-२०२१ अन्वये सहायक गट विकास अधिकारी, गट-ब या पदासाठी शिफारस प्राप्त ठरलेल्या एकुण १५ उमेदवारांना एकत्रित परिविक्षाधीन प्रशिक्षण कार्यक्रम-९ अंतर्गत, परिविक्षाधीन प्रशिक्षणार्थी अधिकारी म्हणून नियुक्ती देण्यात आली आहे. संचालक (सीपीटीपी), वसंतराव नाईक राज्य कृषि विस्तार व्यवस्थापन प्रशिक्षण संस्था, नागपूर यांच्या उपरोक्त वाचा मधील अनुक्रमांक ८ येथील दिनांक ०६ मार्च, २०२४ रोजीच्या पत्रानुसार, एकत्रित परिविक्षाधीन प्रशिक्षण कार्यक्रम-९ अंतर्गत संबंधित परिविक्षाधीन सहायक गट विकास अधिकारी, गट-ब यांचा खातेनिहाय जिल्हा संलग्नता या प्रशिक्षणाचा टप्पा दिनांक २० मार्च, २०२४/दिनांक २६ मार्च, २०२४ पासून सुरू होणार आहे.

०२. राज्यसेवा परीक्षा-२०२१ अन्वये सहायक गट विकास अधिकारी, गट-ब पदासाठी शिफारस झालेल्या एकुण १५ प्रशिक्षणार्थी अधिकाऱ्यांपैकी श्रीम.सुप्रिया पाटील, परिविक्षाधीन सहायक गट विकास अधिकारी यांना ग्राम विकास विभागाच्या दिनांक ०२ जानेवारी, २०२४ रोजीच्या शासन निर्णयान्वये, खातेनिहाय जिल्हा संलग्नता प्रशिक्षणाकरिता जिल्ह्याचे वाटप करण्यात आलेले आहे. सबब, सामान्य प्रशासन विभागाच्या उक्त वाचा मधील अनुक्रमांक २, ५ व ६ येथील शासन निर्णय, कार्यालयीन आदेश व शासन परिपत्रकान्वये, दिलेल्या सूचना विचारात घेऊन, सद्यस्थितीत एकत्रित परिविक्षाधीन प्रशिक्षण कार्यक्रम-९ अंतर्गत उर्वरित १४ परिविक्षाधीन प्रशिक्षणार्थी अधिकाऱ्यांना जिल्हा संलग्नता प्रशिक्षणासाठी जिल्हा वाटप करण्याची बाब शासनाच्या विचाराधीन होती.

### **शासन निर्णय :**

राज्य सेवा परीक्षा- २०२१ अन्वये सहायक गट विकास अधिकारी, गट-ब पदासाठी शिफारस झालेल्या १४ प्रशिक्षणार्थी अधिकाऱ्यांना, सामान्य प्रशासन विभागाच्या उक्त वाचा मधील अनुक्रमांक २ येथील दिनांक ०३ नोव्हेंबर, २०१४ रोजीच्या शासन निर्णयातील तरतूदीनुसार, एकत्रित परिविक्षाधीन प्रशिक्षण कार्यक्रम-९ अंतर्गत खातेनिहाय जिल्हा संलग्नता प्रशिक्षणासाठी सोबत जोडलेल्या **परिशिष्ट-अ** नुसार, जिल्हा परिषद वाटप करण्यात येत आहे.

०२. संबंधित जिल्हा परिषदेचे मुख्य कार्यकारी अधिकारी यांचेकडे परिविक्षाधीन सहायक गट विकास अधिकारी, गट-ब यांनी **सोबत जोडलेल्या परिशिष्ट-अ मधील तक्त्यातील स्तंभ क्रमांक ६ मध्ये नमुद दिनांकास (म.पू.)** रुजू व्हावे व रुजू झालेबाबतचा अहवाल मुख्य कार्यकारी अधिकारी, जिल्हा परिषद यांचे मार्फत शासनास सादर करावा.

०३. सामान्य प्रशासन विभागाच्या दिनांक १३ नोव्हेंबर, २०१७ व दिनांक १८ ऑगस्ट, २०२१ अन्वये, एकत्रित परिविक्षाधीन प्रशिक्षण कार्यक्रम रजांबाबतचे धोरण निश्चित करण्यात आले

आहे. या धोरणातील तरतुदीस अनुसरून जिल्हा संलग्नता या टप्प्यामध्ये परिविक्षाधीन उमेदवारांच्या रजेबाबत निर्णय संबंधित जिल्हास्तरावरील अधिकारी यांनी घ्यावा.

०४. सदर प्रशिक्षणाबाबतची कार्यक्रम पुस्तिका स्वतंत्रपणे कळविण्यात येईल. सदर कार्यक्रम पुस्तिकेनुसार प्रशिक्षण पूर्ण करण्यात यावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०३१११०५४३२३०२० असा आहे. हा आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. उर्मिला जोशी)

अवर सचिव, महाराष्ट्र शासन

प्रत,

१. महालेखापाल-१/२ (लेखा परीक्षा/ लेखा व अनुज्ञेयता), महाराष्ट्र मुंबई/नागपूर.
२. मा.मंत्री (ग्रा.वि.), यांचे खाजगी सचिव, मंत्रालय, मुंबई.
३. प्रधान सचिव (ग्रा.वि. व पं.रा.), ग्राम विकास विभाग, मंत्रालय, मुंबई.
४. विभागीय आयुक्त, विभागीय आयुक्त कार्यालय, सर्व विभाग.
५. मुख्य कार्यकारी अधिकारी, जिल्हा परिषद, सर्व.
६. महासंचालक, यशदा, राजभवन आवार, बाणेर रोड, पुणे.
७. संचालक, वनामती, धरमपेठ अमरावती रोड, नागपूर.
८. सह सचिव/उप सचिव, वित्त विभाग, मंत्रालय, मुंबई.
९. उप सचिव (वित्त-१, आस्था-३ व वित्त-९) ग्राम विकास विभाग, मंत्रालय, मुंबई.
१०. सह सचिव/उप सचिव, (कार्या-१६ ब, सीपीटीपी), सामान्य प्रशासन विभाग, मंत्रालय, मुंबई.
११. मुख्य लेखा व वित्त अधिकारी, जिल्हा परिषद, सर्व.
१२. जिल्हा कोषागार अधिकारी, जिल्हा कोषागार अधिकारी कार्यालय, जिल्हा सर्व.
१३. संबंधित परिविक्षाधीन प्रशिक्षणार्थी अधिकारी.
१४. निवड नस्ती (कार्यासन आस्था-३ अ), ग्राम विकास विभाग, बांधकाम भवन, मंत्रालय, मुंबई.

शासन निर्णय क्र.मविसे-११२३/प्र.क्र.१४२/आस्था-३ अ, दिनांक ११ मार्च, २०२४ सोबतचे सहपत्र  
परिशिष्ट- अ

एकत्रित परिविक्षाधीन प्रशिक्षण कार्यक्रम- ९ अंतर्गत सहायक गट विकास अधिकारी, गट-ब  
संवर्गातील १४ प्रशिक्षणार्थी अधिकाऱ्यांना “खातेनिहाय जिल्हा संलग्नता” या प्रशिक्षणासाठी जिल्हा  
परिषद वाटप

अ.क्र.	अधिकाऱ्याचे नाव	स्व-महसूली विभाग	स्व-जिल्हा	प्रशिक्षणासाठी देण्यात आलेली जिल्हा परिषद	जिल्हा संलग्नता प्रशिक्षणासाठी रुजू होण्याचा दिनांक
१	२	३	४	५	६
१	श्री. कांदे आनंद लक्ष्मण	नाशिक	नाशिक	छत्रपती संभाजीनगर	२६.०३.२०२४ (म.पू.)
२	श्री. जाधव रविंद्र रामचंद्र	छत्रपती संभाजीनगर	धाराशीव	पुणे	२०.०३.२०२४ (म.पू.)
३	श्री. ढोरे नागेश भिकाजी	अमरावती	अकोला	वर्धा	२०.०३.२०२४ (म.पू.)
४	श्री. ऋषिकेश भगवान होळकर	अमरावती	बुलढाणा	चंद्रपूर	२६.०३.२०२४ (म.पू.)
५	श्री. काळे रोहित मधुकर	पुणे	पुणे	बुलढाणा	२६.०३.२०२४ (म.पू.)
६	श्री.मोगल मयुर अण्णासाहेब	छत्रपती संभाजीनगर	परभणी	पालघर	२६.०३.२०२४ (म.पू.)
७	श्री. खेडेकर प्रसाद समाधान	अमरावती	बुलढाणा	सातारा	२०.०३.२०२४ (म.पू.)
८	श्रीम. भरोसे निता बाळासाहेब (घोरपडे निता अनंता)	छत्रपती संभाजीनगर	परभणी	लातूर	२६.०३.२०२४ (म.पू.)
९	श्रीम. अन्सारी रेऱ्मा कमरुद्दीन	नागपूर	नागपूर	वाशिम	२०.०३.२०२४ (म.पू.)
१०	श्री. वाढई महेश सुरेश	नागपूर	गडचिरोली	यवतमाळ	२६.०३.२०२४ (म.पू.)
११	श्रीम. गवळी सीमा शांतीनाथ	पुणे	कोल्हापूर	सिंधुदूर्ग	२०.०३.२०२४ (म.पू.)
१२	श्रीम. फड रोहिणी विश्वांभर	छत्रपती संभाजीनगर	बीड	सोलापूर	२०.०३.२०२४ (म.पू.)
१३	श्री. आकुलवार रणजीत सुर्यकांत	छत्रपती संभाजीनगर	नांदेड	नंदूरबार	२०.०३.२०२४ (म.पू.)
१४	श्रीम. कुदरे अर्जिता राजेंद्र	कोकण	पालघर	ठाणे	२६.०३.२०२४ (म.पू.)